

268

20150423/52/1473329

20150423/52/156727

जुवा किनळे खारभूमी योजना ता. सावंतवाडी,
जि.सिंधुदुर्ग या योजनेच्या नुतनीकरणाच्या कामास
प्रशासकीय मान्यता प्रदान करणेबाबत.

महाराष्ट्र शासन
जलसंपदा विभाग

शासन निर्णय क्र.खाभूयो २०१०/(२८९/२०१०) खारभूमी
मंत्रालय, मुंबई - ४०० ०३२
दिनांक :- ६/०१/२०११

पहावे : मुख्य अभियंता, जलसंपदा विभाग, कोकण प्रदेश, मुंबई यांचे पत्र क्र.३८०६/खाभू/
जुवा किनळे/तां-२ (१) ४७२२, दि.७/७/२०१०

प्रस्तावना :-

जुवा किनळे ता. सावंतवाडी, जि.सिंधुदुर्ग खारभूमी योजनेचे नुतनीकरण प्रस्तावित असून ही योजना खारभूमी बृहत आराखड्यात समाविष्ट आहे. केंद्रीय वन मंत्रालयाने किनारी नियमन अधिनियम १९९१(CRZ) अन्वये या योजनेस सूट दिली आहे. किनळे ता.सावंतवाडी, जि.सिंधुदुर्ग या एकाच गावात खारभूमी विभागामार्फत दोन खारभूमी योजना वर्ष १९९० मध्ये बांधणेत आलेल्या होत्या. यापैकी (१) जुवा किनळे खारभूमी योजनेची लांबी ९९५ मी. व (२) किनळे खारभूमी योजनेची लांबी १००० मी. आहे. हया दोन्ही योजना सुमारे २० वर्षे जुन्या असल्याने दोन्ही योजनांचे बांध मोठ्या प्रमाणात नादुरुस्त झालेले आहेत. सदर योजनांचे उघाडया सुस्थितीत व कार्यान्वित आहेत. योजनेची संबंधित तेरेखोल खाडीला येणारे उघाणाने व पुरामुळे योजनांचे बांध सखल व कमकुवत होवून त्यातून खारेपाणी पुनःप्रापित क्षेत्रात पसरत आहे. योजनेची कार्यक्षम अंमलबजावणी होणेचे दृष्टीने व लाभधारकांचे मागणीचा विचार करून दोन्ही योजना व जुवा बेटाचा अंतर्भाव करून एकच जुवा किनळ खारभूमी योजनेचे नुतनीकरणाचे अंदाजपत्रक तयार करण्यात आले आहे. त्यानुसार योजनेची एकूण लांबी २१३५ मी. येत असून सा.क्र.१३२५ मी. ला एक नवीन उघाडी प्रस्तावित करण्यात आली आहे. योजनेचे मुळ पुनःप्रापित क्षेत्र व जुवा बेटाचे वाढीव क्षेत्रासह योजनेचे एकूण क्षेत्र ८७ हे. असून या सर्व पुनःप्रापित क्षेत्राला लाभ होणार आहे तसेच जुवा बेटावरील शेतकरी व ग्रामस्थ यांना बेटावर ये-जा करणे व पिण्याची पाणी इ. समस्या दूर होणार आहेत. त्यामुळे जुवा किनळे योजनेच्या नुतनीकरणाच्या प्रशासकीय मान्यतेचा प्रस्ताव मुख्य अभियंता, जलसंपदा विभाग, कोकण प्रदेश, मुंबई यांच्याकडून प्राप्त झाला असून सदर प्रस्तावासंदर्भात शासनाने पुढीलप्रमाणे निर्णय घेतला आहे.

शासन निर्णय

या शासन निर्णयान्वये जुवा किनळे खारभूमी योजना ता. सावंतवाडी, जि.सिंधुदुर्ग या योजनेस खारभूमी दरसूची सन २००८-०९ व सा.बां.वि. दरसूची २००९-१० या वर्षाच्या दरसूचीवर आधारित या योजनेस अंदाजित रु.८३.८९ १०९/- (रुपये आठशे सत्तर हजार आठशे नव्वे पैसे)

यापैकी रु.७६,२६,४६३/- कामाप्रित्यर्थ व रु.७,६२,६४६/- अनुषंगिक खर्च या रकमेस प्रशासकीय मान्यता प्रदान करण्यात येत आहे. उपशीर्षवार तरतूदीचा गोषवारा सोबत जोडलेल्या परिशिष्टामध्ये देण्यात येत आहे.

२. या योजनेच्या कामावरील खर्च मागणी क्रमंक आय-३, मुख्य लेखाशिर्ष "४४०२ मृद व जलसंधारण यावरील भांडवली खर्च (१०२) मृद खार जमीन योजना(१) बांधकामे (योजनांतर्गत)" या लेखाशीर्षाखाली खर्ची टाकावा व त्यावरील मंजूर अनुदानातून भागविण्यात यावा.

३. हा शासन निर्णय पाटबंधारे व वीज विभाग क्र.एपीएच १०७३/३२६५३/ई(३), दि.१७.११.१९७४ मधील परिशिष्ट क्र.(३) व शासन निर्णय जलसंपदा विभाग क्र.संकीर्ण १०९९/१२९/९९/मो प्र (प्र) विनियम दि.१८.५.१९९९ मधील तरतूदीनुसार आंतर वित्त सल्लागार व सह सचिव यांच्या सह प्रशासकीय विभागास प्रदान करण्यात आलेल्या अधिकारचा वापर करून निर्गमित करण्यात येत आहे.

४. या योजनेस प्रदान करण्यात आलेली प्रशासकीय मान्यता (०४/२०१०) अनुक्रमांकावर नोंदविण्यात आली आहे.

महाराष्ट्राचे राज्यपाल यांच्या आदेशानुसार व नांवाने.

(ज.प्र.जहागिरदार)
शासनाचे अवर सचिव

प्रतिलिपी अंदाजाच्या गोषवा-यावसह :-

महालेखापाल, महाराष्ट्र राज्य (लेखा व अनुज्ञेयता), मुंबई/ नागपूर
महालेखापाल, महाराष्ट्र राज्य (लेखा-रीक्षा), मुंबई / नागपूर
स्वीय सहाय्यक, मा.मंत्री (खारजमीन), मंत्रालय, मुंबई
स्वीय सहाय्यक, मा.राज्यमंत्री (खारजमीन), मंत्रालय, मुंबई
मुख्य अभियंता, (दवप्र) व सहसचिव, मंत्रालय, मुंबई
मुख्य अभियंता, जलसंपदा विभाग, लोकण प्रदेश, मुंबई
आंतर वित्त सल्लागार व सह सचिव, जलसंपदा विभाग, मंत्रालय, मुंबई
उपसचिव (लघु पाटबंधारे), जलसंपदा विभाग, मंत्रालय, मुंबई
प्रकल्प संचालक व अधीक्षक अभियंता, खारभूमी विकास मंडळ, ठाणे
अवर सचिव (खारभूमी), जलसंपदा विभाग, मंत्रालय, मुंबई
उपअभियंता (खारभूमी), जलसंपदा विभाग मंत्रालय, मुंबई
जिल्हाधिकारी, ठाणे
अर्थशाखा १/२ (२ प्रती) जलसंपदा विभाग,
खारभूमी कार्यासन, संग्रहाथ.

शासन निर्णय क्रमांक खाभूयो २०१०/(२८९/२०१०) खारभूमी दिनांक ६/०१/२०११ चे सहपत्र
जुवा किनळे खारभूमी योजना; ता. सादंतवाडी, जि.सिंधुदुर्ग, अंदाजपत्रकाचा गोषवारा

अ.क्र.	उपशिर्ष	एकूण रुपयात
१	“अ” प्राथमिक	७४५३
२	“बी” भूसंपादन	—
३	“सी” मुख्य कामे	५७२३५९७
४	“एफ” आर.एच.टी. वर्क्स	१८३५८३२
५	“के” इमारती	—
६	“एम” वृक्षारोपण	५६८२
७	“ओ” संकीर्ण	३५०००
८	“पी” देखभाल	१८८९९
९	“आर” दळणवळण	—
	एकूण	७६२६४६३
	अनुषंगिक खर्च (भूसंपादन वगळून)	७६२६४६
	एकूण	८३८९१०९

ठळक वैशिष्ट्ये

पुनःप्रापित क्षेत्र	८७ हेक्टर
प्रती हेक्टरी किंमत (रु.)	रु.९६४२७/-
लाभव्यय गुणोत्तर	३.९७
दरसूची वर्ष	२००८-२००९ सा.बां.वि. २००९-२०१०